

ಏತ ನೀರಾವರಿ ಯೋಜನೆ.

೧೩೧೬. ಶ್ರೀ ಬಿ. ಜಿ. ಕೊಟ್ಟಪ್ಪ (ಹರಿಹರ).—ಮಾನ್ಯ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ೧೯೮೩-೮೪ನೇ ಸಾಲಿನಲ್ಲಿ ಮಂಜೂರಾದ ಕೆಲವು ನೀರಾವರಿ ಯೋಜನೆಗಳನ್ನು ೧೯೮೫-೮೬ನೇ ಸಾಲಿನಲ್ಲಿ ಆಯವ್ಯಯದಲ್ಲಿ ಸೇರಿಸಿಲ್ಲವೆಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಅವುಗಳನ್ನು ಆಯವ್ಯಯದಲ್ಲಿ ಸೇರಿಸದಿರಲು ಕಾರಣಗಳೇನು ಮತ್ತು ಯಾವಾಗ ಸೇರಿಸಲಾಗುವುದು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಹೌದು,

ಆ) ಅಂತಹ ಯೋಜನೆಗಳನ್ನು ಈ ಕೆಳಕಂಡ ಮಂಜೂ ಕಾರಣಗಳಿಂದ ೧೯೮೫-೮೬ರ-ಆಯವ್ಯಯ ಪಟ್ಟಿಯಲ್ಲಿ ಸೇರಿಸಿಲ್ಲ.

೧) ಕೆಲವು ತಾಂತ್ರಿಕವಾಗಿ ಹಾಗೂ ಆರ್ಥಿಕವಾಗಿ ಅಸೂಕ್ತವೆನಿಸುವುದು.

೨) ಕೆಲವು ಯೋಜನೆಗಳು ಭಾರಿ ಮತ್ತು ಮಧ್ಯಮ ನೀರಾವರಿ ಅಚ್ಚುಕಟ್ಟು ಪ್ರದೇಶದೊಳಗೆ ಬರುವುದು.

೩) ಕೆಲವು ಯೋಜನೆಗಳ ವಿವರವಾದ ಅನ್ವೇಷಣೆ ನಡೆಯದೇ ಇರುವುದು.

ಹರಿಹರ ತಾಲ್ಲೂಕು ನಂದಿಗುಡಿ ಬಳಿ ಸೇತುವೆ ನಿರ್ಮಾಣ.

೧೩೧೭. ಶ್ರೀ ಬಿ. ಜಿ. ಕೊಟ್ಟಪ್ಪ (ಹರಿಹರ).—ಮಾನ್ಯ ಲೋಕೋಪಯೋಗಿ ಜಲಾಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಹರಿಹರ ತಾಲ್ಲೂಕಿನ ನಂದಿಗುಡಿ ಗ್ರಾಮದ ಹತ್ತಿರ ಸೇತುವೆ ಕಟ್ಟಿಲು ೧೯೮೦-೮೧ನೇ ಸಾಲಿನಲ್ಲಿ ಅಂದಾಜು ಮಾಡಿದ್ದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ, ಮೇಲ್ಕಂಡ ಸೇತುವೆಯ ಕೆಲಸವನ್ನು ಅಧ್ಯತೆ ಮೇರೆಗೆ ಸರ್ಕಾರದವರು ಕ್ರಮ ತೆಗೆದುಕೊಳ್ಳುವರೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಬಂದಿದೆ.

ಆ) ಈ ಸೇತುವೆ ನಿರ್ಮಾಣದ ಅಂದಾಜು ಸುಮಾರು ೬೫ ಲಕ್ಷ ರೂಪಾಯಿಗಳಾಗುತ್ತದೆ. ಹಣದ ಲಭ್ಯತೆಗೆ ಹಾಗೂ ಅಧ್ಯತೆಗೆ ಅನುಗುಣವಾಗಿ ಮುಂದಿನ ವರ್ಷಗಳಲ್ಲಿ ಈ ಕೆಲಸವನ್ನು ತೆಗೆದುಕೊಳ್ಳುವುದನ್ನು ಪರ್ಯಾಲೋಚಿಸಲಾಗುವುದು.

ಕಡೂರು ಛನೇ ಸಬ್ ಡಿವಿಜನ್ ಲೋಕೋಪಯೋಗಿ ಇಲಾಖೆಗೆ ಲಾರಿ ಮತ್ತು ರೋಡ್

ರೋಲರ್ ಒದಗಿಸುವುದು.

೧೩೧೮. ಶ್ರೀ ಎಸ್. ಆರ್. ಲಕ್ಷ್ಮಯ್ಯ (ಬೀರೂರು).—ಮಾನ್ಯ ಲೋಕೋಪಯೋಗಿ ಜಲಾನಯನ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಕಡೂರು ನಂಬರು ಛನೇ ಲೋಕೋಪಯೋಗಿ ಉಪ ವಿಭಾಗದಲ್ಲಿ ಇಲಾಖೆಯ ಕಾಮಗಾರಿ ಕೆಲಸಗಳು ಸಕಾಲದಲ್ಲಿ ಪೂರೈಕೆ ಮಾಡಲು ಲಾರಿ ಮತ್ತು ರೋಡ್ ರೋಲರ್ ಇಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಉಪ ವಿಭಾಗಕ್ಕೆ ಮೇಲ್ಕಂಡ ವಾಹನಗಳನ್ನು ಮಂಜೂರು ಮಾಡಲು ಸರ್ಕಾರದವರು ಏನಾದರೂ ಕ್ರಮ ತೆಗೆದುಕೊಳ್ಳುವರೇ ?